

# СОВЕЦКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 37  
(7478)  
СУБОТА  
27  
САКАВІКА  
1943 г.

Чырвонай Арміі прадстаіць суровая барацьба супроць каварнага, жорсткага і пакуль яшчэ моцнага ворага. Гэта барацьба патрабуе часу, ахвяр, напружання нашых сіл і мабілізацыі ўсіх нашых магчымасцей.

(І. СТАЛІН).

## Разведка—вочы і вушы партызанскіх атрадаў

Поспех баявых дзеянняў партызан супроць нямецка-фашысцкіх акупантаў ва многім залежыць ад правільна арганізаванай разведкі. Яна, разведка, павінна быць вушамі і вачыма кожнага партызанскага атрада.

Без ведання сілы ворага нельга спадзявацца на поспех аперацыі. Значыць, камандзір атрада павінен ўлічваць гэта штодзённа і штогадзінна. Ведучы атрад, альбо пасылаючы групу людзей на выкананне баявога задання, трэба ўсё ўлічыць так, каб у першую чаргу вывесці са строю агнявыя кропкі ворага, нанесці яму ўдар раптоўна, захапіць яго зняпачку, нападаць і біць яго там, дзе ён менш за ўсё чакае небяспекі. Добра праведзеная разведка—гэта ўжо напалову забяспечаны поспех бою, бо яна дае магчымасць біць ворага з улікам усіх абставін.

Дакладна выведаць сілу ворага ў гарнізонах, разузнаць дзе знаходзяцца яго склады з узбраеннем, боепрыпасамі, харчаваннем, гаручым і іншай ваеннай маёмасцю, добра выведаць размяшчэнне нямецкіх штабаў, сістэму іх аховы—усё гэта магчыма зрабіць толькі шляхам стала дзейнічаючай, сур'ёзна распрацаванай разведкі.

Добра арганізаваная разведка дапамагае камандаванню атрада правільна нацэліць і ўзняць партызан на разгром жывой сілы ворага, на захоп яго ўзбраення, на знішчэнне самалётаў на аэрадромах, на ўзрыў ваенных складаў.

Выключную ролю адыгрывае разведка на камунікацыях ворага. Па нашых беларускіх чыгунках нямецкія акупанты перакідваюць да фронту велізарную колькасць жывой сілы і тэхнікі. Трэба добра разведаць, калі і ў якім напрамку будуць следваць эшалоны ворага, выбраць найбольш зручнае месца, дзе можна зняць ахову ворага, выбраць зручны момант, калі гэтыя эшалоны пусціць пад адкос, прывесці чыгунку ў нягоднасць.

Гітлераўскае камандаванне накіроўвае супроць партызан карныя экспедыцыі, рытуе аблавы, каб пагнаць нашых людзей на прымусовую працу ў Германію. Аб усіх гэтых зладзейскіх, бандыцкіх «планах» павінны своєчасова ведаць партызанскія атрады праз сваю разведку і сваімі актыўнымі баявымі дзеяннямі апыраджаць ворага і наносіць яму ўдары, зрываць яго зладзейскія намеры.

Ні адзін камандзір, камісар партызанскага атрада не павінен забываць і таго, што нямецка-фашысцкія нягоднікі імкнучыся засылаць у партызанскія атрады шпіёнаў, правакатараў, дыверсантаў. Гэту погань трэба распазнаваць своєчасова, покуль яна не змагла нанесці шкоды партызанскаму атраду. І ў гэтым пытанні разведка павінна займаць важнае месца.

Разведка адыгрывае вялікую ролю ў выкананні кожнага баявога задання па барацьбе з акупантамі. Разведчык—гэта чалавек, які павінен усё выведаць, правесці і далажыць камандзіру ў дакладнасці. Ад яго работы залежыць лёс людзей. І падбору разведчыкаў павінна аддавацца выключная ўвага. Тут нельга падыходзіць шаблонна. Трэба падбіраць людзей кемлівых, бясстрашных, людзей не выпадковых, а правяраных у лютых бітвах з ворагам.

Таварышы партызаны! Дэтальна разведвайце варожыя намеры. Своечасова іх разгадвайце і наносіце смяртэльныя ўдары па нямецкіх акупантах.

## На фронтах Айчыннай вайны

24 сакавіка нашы наступаючыя войскі занялі раённы цэнтр і чыгуначную станцыю Абінская (на паўночны ўсход ад Новарасійска). На другіх фронтах нашы войскі вялі баі на ранейшых напрамках.

### Авалодалі ўмацаванымі пазіцыямі праціўніка

На Заходнім фронце нашы войскі, перамагаючы ўпornaе супраціўленне праціўніка, занялі некалькі насялёных пунктаў. Часці Н-скага злучэння пераправіліся праз водны рубж і авалодалі ўмацаванымі пазіцыямі праціўніка. На полі бою засталася да 200 варожых трупў. Захоплены 4 гарматы, 17 кулямётаў, многа вінтовак і патронаў.

На другім участку нашы падраздзяленні выбілі немцаў з насялёнага пункта Сафонава, што ў 4-х кілометрах на поўнач ад чыгуначнай станцыі Дарагабуж. Праціўнік панёс вялікія страты людзей і тэхніцы.

### Удар гвардзейцаў

На поўнач ад Духаўшчыны часці Н-скага злучэння прадаўжалі наступленне і занялі 7 насялёных пунктаў. На адным участку наша часць знішчыла да роты нямецкай пяхоты. Захоплены трафеі, у ліку якіх 5 нямецкіх танкаў і 14 гармат.

Падраздзяленне лыжнікаў-гвардзейцаў імклівым ударам выбіла немцаў з вёскі Жыгуны. Гвардзейцы выратавалі ад немінучай пагібелі звыш 60 мясцовых жыхараў. Немцы сагналі жанчын, старыкоў і дзяцей у падвал аднаго дома і падпалілі яго. Уварваўшыся ў вёску, савецкія байцы патушылі пажар і выратавалі кінутых на смерць савецкіх людзей.

Н-ская часць у жорсткім бою авалодала рубяжом, які мае важнае тактычнае значэнне. На полі бою засталася да 400 варожых трупў. Захоплены трафеі.

### Вораг адступіў

У раёне Белгорада батальён нямецкай пяхоты, падтрыманы 12 танкамі, спрабаваў атакаваць нашы пазіцыі. Байцы Н-скай часці знішчылі 150 гітлераўцаў, падбілі 3 танкі і прымуслі немцаў паспешна адступіць.

На другім участку агнём савецкай артылерыі знішчаны 2 артылерыйскія батарэі і рассяяна скопішча пяхоты праціўніка. Агнём нашых бронебойшчыкаў спалены 4 танкі і 5 аўтамашын праціўніка. Разбіта 6 аўтацыстэрнаў, 12 аўтамашын з боепрыпасамі, знішчана да 100 гітлераўцаў.

## ЯШЧЭ АДНА ФАЛЬШЫЎКА ГІТЛЕРАЎСКАГА КАМАНДАВАННЯ

Гітлераўскія фальшывамакетчыкі за апошні час працягваюць асабліваю стараннасць у фабрыкацыі ўсялякіх хлуслівых «ваенных паведамленняў». Адным росчыркам прыяны знішчаюць на паперы дзесяткі савецкіх пяхотных, матарызаваных і танкавых злучэнняў.

Так, напрыклад, германскае інфармацыйнае бюро 20 сакавіка апублікавала хлуслівае паведамленне, у якім сцвярджаецца, што за перыяд з 13 лютага ў раёне паміж Паўночным Данцом і Дняпром нібыта знішчаны 9 савецкіх стралковых дывізій, 6 стралковых брыгад, 4 кавалерыйскія дывізій, 9 матарызаваных брыгад, 25 танкавых брыгад, 2 танкавыя палкі і брыгада супроцьтанкавых гармат. Аднак і гэтага нямецкім брахунам паказалася мала. Далей у паведамленні гаворыцца, што, апрача таго, вялікія страты панеслі 19 стралковых дывізій, 18 матарызаваных і танкавых брыгад, а таксама іншыя злучэнні і часці Чырвонай Арміі.

Для таго, каб надаць бачнасць праўдзівасці гэтаму наскрозь хлусліваму паведамленню, нямец-

кія брахуны пералічваюць першыя прышоўшыя ім у галаву нумары нібыта знішчаных савецкіх дывізій і брыгад.

Гітлераўцы забрахаліся канчаткова і перахапілі праз край. Да статкова сказаць, што такой колькасці савецкіх злучэнняў, якая называецца ў паведамленні германскага інфармацыйнага бюро, у раёне паміж Паўночным Данцом і Дняпром ніколі не было. Некаторыя, залічаныя гітлераўцамі ў састаў знішчаных, савецкіх дывізій і брыгад наогул не лічыліся ў саставе Чырвонай Арміі, а многія з іх не прымалі ўдзелу ў баях на поўдні і таму не маглі быць знішчаны і не маглі панесці страт.

Нямецкае камандаванне прадпрыняла ў канцы лютага контр-наступленне ў раёне паміж Паўночным Данцом і Дняпром, спрабуючы акружыць савецкія войскі і наладзіць ім «Нямецкі Сталінград». З гэтаю мэтай немцы тэрмінова перакінулі ў раёны баёў з Заходняй Еўропы вялікую колькасць свежых пяхотных і танкавых дывізій, а таксама перакінулі з Германіі 110—115 марша-

вых батальёнаў для папаўнення сваіх патрапаных злучэнняў.

Наогул немцы мараць цяпер узяць рэванш за Сталінград, аднак у іх нічога не выйшла і іх зацея правалілася цалкам. Нашы войскі, ведучы жорсткія стрымліваючыя баі і наносычы ворагу цяжкія страты, па загаду Камандавання адышлі на новыя лініі абароны, сарваўшы тым самым замыслы немцаў.

У ходзе гэтых баёў нашы войскі страцілі забітымі і прапаўшымі без вестак 36.722 чалавекі.

За гэты-ж час нашы войскі знішчылі не менш 52.000 нямецкіх салдат і афіцэраў.

Такія фактычныя вынікі баёў, якія адбываліся паміж Паўночным Данцом і Дняпром.

Ці-ж не ясна, што паведамленне гітлераўцаў аб страхах савецкіх войск шыта белымі ніткамі і сфабрыкавана для ўспакаення і ашукання насельніцтва Германіі, якое да гэтага часу не можа апомніцца пасля вестак аб паражэнні нямецка-фашысцкіх войск на савецка-германскім фронце.

СОВІНФОРМБЮРО.



Сын беларускага народа Герой Савецкага Саюза капітан ІВАН Акімавіч КАУША-РАЎ.

## МЫ ІДЗЕМ

Нібы пушымым беленым абрусам,  
Пакрыта снегам гулкая рака.  
Ідзем мы к вам гаротным, беларусы,  
Нясём свабоду на сваіх штыках.

Прыветна хвой лапамі ківаюць,  
А пад нагамі крохкі звон ільдзін.  
Табе, наш родны беларускі краю,  
Наш нізка пакланіўся камандзір.

Мы ўсе за ім пасталі на калені,  
Гвардзейскі сцяг пацалавалі свой.  
Клянёмся іменем вялікім—Ленін  
Адпомсціць люта немцам за разбой.

І адказалі поле і дубровы:  
«Клянёмся!»—у адзін дружны тон.  
За беларускі край у бой суровы  
Пайшоў за батальёнам батальён.

І патанулі стрэлы ў змроку вязкім,  
І грывнуў бой, нябачнай сілы бой,  
І з галавой зляцелі ў немцаў каскі  
Над нашай беларускаю Дзвіной.

Анатоль АСТРЭЙКА.



# КАБ ЖЫЦЬ СВАБОДНА—ЗАБІВАЙ НЕМЦАУ!

## БАЯВЫЯ СПРАВЫ БЕЛАРУСКИХ ПАРТЫЗАН

### МІНСКАЯ ОБЛАСЦЬ

Партизаны атрада тав. Ф. не даюць спакою нямецкім акупантам. За месяц народныя месціцы разграмілі 7 нямецкіх гарнізонаў і 6 валасных упраў. Партизаны захапілі вялікія трафікі: адну аўтаматычную гармату, два мінамёты, 47 кулямётаў і многа боепрыпасаў. Апрача таго захоплена 50 коней і 210 гадоў буйнай рагатай жывёлы.

\*\*\*

У пачатку сакавіка група партизан аднаго з атрадаў пусціла пад адкос эшалон з жывой сілай і тэхнікай ворага.

### ГОМЕЛЬСКАЯ ОБЛАСЦЬ

На важнай чыгуначнай магістралі за люты месяц партизаны пусцілі пад адкос 15 воінскіх эшалонаў немцаў. У выніку крушэнняў і ў баях, якія пры гэтым адбываліся, партизаны знішчылі больш 2.000 нямецкіх салдат і афіцэраў.

\*\*\*

3 і па 15 сакавіка народныя месціцы двух атрадаў разграмілі 8 фашысцкіх валасных упраў. У часе налётаў былі забіты 53 гітлераўцы, у тым ліку 6 афіцэраў і 9 жандаў. За гэты час партизаны ўзарвалі 3 эшалоны ворага з жывой сілай і гаручым, спалілі 3 заводы, якія працавалі на немцаў, 2 масты і адну аўтамашыну.

### ВІЛЕЙСКАЯ ОБЛАСЦЬ

Зусім нядаўна партизаны аднаго з атрадаў пусцілі пад адкос 3 воінскія эшалоны немцаў. Разбіта 36 вагонаў з жывой сілай і тэхнікай ворага.

23 лютага партизаны атрада тав. Ш. ўзарвалі эшалон немцаў, які ішоў на фронт.

## Вучоба партизан

У партизанскіх атрадах Палесся шырока праводзіцца баявая вучоба байцоў. Партизаны ў дасканаласці вывучаюць баявую зброю, ваенную тактыку.

Асабліва сур'ёзную ўвагу баявой вучобе надаюць у атрадзе Дзмітрыя. Тут падрыхтаваны 3 разлікі станкавага і 10 разлікаў ручнога кулямётаў. 6 чалавек авалодалі мінамётам. Трафейная зброя не прадстаўляе сакрэту для партизан: кожны з іх вывучыў усе віды нямецкай зброі.

Баявая вучоба павысіла боездольнасць партизан, іх патрабавальнасць да сябе, дысцыплінаванасць. Нядаўна ў баю з нямецкімі карнікамі партизаны атрада Дзмітрыя забілі 40 фашыстаў.

Добра арганізавана вучоба ў атрадзе тав. Ц. Тут падрыхтавана 8 артылерыстаў, 3 разлікі станкавага і 5 ручнога кулямётаў.

Дзесяткі партизан атрада тав. Г. авалодалі падручнымі справай. Нядаўна група падручнікаў тав. Еўгенія пусціла пад адкос нямецкі эшалон. Разбіты паравоз і 7 вагонаў з ваеннай тэхнікай.

### Г. ШЧАРБАТАУ.

Палеская обласць.

## ПАЛІКАРПАЎСКАЯ ТРАГЕДЫЯ

Вось тут, дзе самотна тырчаць коміны, дзе вецер гуляе па папалішчах і ў паветры адчуваецца горкі пах,—стаяла вёска Палікарпаўка. Нічым асаблівым яна не вызначалася ў Грэскім раёне на Міншчыне. Быў тут калгас, у дастатку і радасці жылі людзі.

Вайна абарвала радасць людзей. Як страшэнная пошасць, насунуліся на Беларусь нямецкія акупанты, і вёска прыціхла, пахмурнела.

Пачалося жыццё горкае, паднявольнае. У людзей забіралі іх дочак і сыноў і, як быдла, гналі на катаргу ў далёкую ненавісную Германію. Забіралі хлеб, бульбу, жывёлу — галодная

смерць была наперадзе.

Але гэтага мала людэдам. Зімовым ранкам, як чорнае груганне, наляцелі нямецкія карнікі на вёску. Запылалі хаты, пачуліся прадсмротныя стогны дзяцей, жанчын, старокоў. Гітлераўцы палілі ўсё, што будавалася вякамі, старанна накіраваліся дбаламі, працавітымі рукамі.

Сэрцы сялян перапоўнены лютай помстай. Яны не вытрымалі. І гэтага нельга было вытрымаць.

— Смерць нямецкім гадам! — прагучэў набатам голас Ахрэма Васільевіча Маркава.

— Бі немцаў! — адказалі яму дзесяткі галасоў.

\*\*\*

Трагедыя вёскі Палікарпаўкі—гэта трагедыя спаленых немцамі суседніх вёсак Пераходы, Крушынікі, Задуба, Адамава, Паўлаўка, гэта трагедыя дзесяткаў, соцень беларускіх вёсак, зруйнаваных фашысцкімі карнікамі.

Дым пажарышчаў, стогны расстраляных, спаленых і закатаваных людзей чутны за Случам, на Піншчыне і пад Полацкам. Фашысцкае звяр'ё лютуе ў Асіпавічах, Жыткавічах, дзе ў вёсцы Вітчыны за калючы дрот канцэнтрацыйнага лагера зганяюцца тысячы сялян са спаленых вёсак. Кожны дзень тут расстрэльваюцца сотні нявінлых людзей.

Смерць ходзіць па Беларусі... Пылаюць вёскі... Адчуваючы сваю бліzkую немінучую пагібель,

лютуе фашысцкае груганне. Але ні шыбеніцамі, ні расстрэламі, ні шматлікімі пажарамі не запалохаюць акупанты беларусаў, не паставяць іх на калені.

З кожным днём усё мацней і мацней разгараецца ў тылу ворага партызанская вайна. З усхода набліжаецца да Беларусі Чырвоная Армія. Настане час, калі беларуская зямля ачысціцца ад фашысцкай погані.

Прыдзе судны дзень! Мы не забудзем пра вёску Палікарпаўку і гераічна загінуўшых яе жыхараў, не забудзем пра сотні такіх-жа спаленых вёсак. Мы запомнім усе чорныя справы нямецкіх акупантаў на Беларусі і за ўсё адпомсцім!

Н. ВІШНЕЎСКІ.

## Паліцэйскія пераходзяць да партизан

Нядаўна ў адным з раёнаў да партизан перайшлі 30 паліцэйскіх, якія перад гэтым забілі двух немцаў.

У другім раёне да партизан добраахвотна са зброяй перайшлі 32 паліцэйскія. Праз некалькі дзён прышлі яшчэ некалькі паліцэйскіх, якія рыхтуючыся да пераходу, забілі 8 немцаў.

Каб змыць з сябе ганьбу перад радзімай, былыя паліцэйскія актыўна ўключаюцца ў барацьбу супроць нямецка-фашысцкіх акупантаў.

Гомельская обласць.

(Наш кар.).



НА ЗДЫМКУ: Жыхары вёсак Орлоўскай обласці вяртаюцца ў родныя месцы, вызваленыя Чырвонай Арміяй ад нямецкіх акупантаў.

## Беларусы на фронце

### ПЕРАПРАВА

Мост праз раку Д. быў разбураны ворагам акупат у той міг, калі нашы галаўныя цяжкія танкі на поўным хадзе даліся да абрывістага берага ракі. Танкі спыніліся. На гусеніцах замярзала варожая кроў. Разбітыя часткі праціўніка далей і далей адыходзілі ад ракі, а танкі не маглі, як нядаўна, налятаць на фашыстаў і душыць іх, касіць з кулямётаў і гармат. Арліныя позіркы танкістаў накіроўваліся ў далечыню. Ярасны гул савецкіх машын ляцеў услед ворагу. І танкісты і іх машыны былі на ўзводзе, у баявым рытме і гатовы былі ўсім сваім гневам абрушыцца на ворага. Але наперадзе, у высокіх берагах, кіпелі чорныя хвалі і гайдаліся сінія крыгі лёду.

Ранены звер аддаляўся, уцякаў ад смерці.

І ў той час, калі танкісты разглядалі фашысцкіх разбойнікаў праз біноклі, рыхтуючыся дагнаць ворага і зноў пачуць хруст яго касцей,—пачулася каманда:

— Пераправу, таварышчы, будуй! Гэта быў голас Фёдора Дзянісавіча Захарава, камандзіра сапёрна-інжынернай часткі. Часць гэта неадлучна ішла за танкамі, і там,

дзе туга і цесна было браніраваным асілкам,—дарогу ім расчышалі тапары і пілы, рыдлёўкі і кіркі; дарогу на захад пракладалі людзі жалезнай волі і нястомнасці, людзі працы і бястрашша, на чале якіх—мужны і адданы сын беларускага народа Фёдар Дзянісавіч Захараў.

Каманду яго падхапілі байцы-сапёры, яе радасна паўтарылі танкісты, і яна адгукнулася ў густым і гучным перастуку тапароў, у працяглым перасвісту пілаў. З гулам валіўся сасоннік. Шчыра, да поту працавалі сапёры, працавалі без адпачынку.

Было за поўнач, а сасоннік не ўнімаўся—звінеў і трашчаў. І, нягледзячы на тое, што ноч была не зусім светлая, байцы працавалі зладжана, з энтузіязмам. Ім свяціла радасць перамогі, іх клікала нянавісць да ворага.

Там, дзе зводзіліся рэзкія вуглы і прыдушаныя тапары пачыналі стукіць і скаржаць, не дружыліся, а паўляліся Фёдар Дзянісавіч Захараў. Ён нікога асабліва не гаварыў байцам. Яны добра ведалі, што камандзір іх таксама не зводзіў вачыма, што ён таксама выбіваецца з сіл, а духам бліжэй.

— Ранены звер уцякае, таварышчы. З рук уцякае...

І гэтыя словы, сказаныя камандзірам, развейвалі сон і знямогу. У сэрцах воінаў з новай сілай прабуджалася нянавісць да лютых ворагаў, да гвалтаўнікоў і грабежнікаў—немцаў. Тапары пачыналі стукіць дружнай, трэскі ляцелі і гулі больш ярасна.

— Не ўцячэ ад сваёй кары немчура. Не ўцячэ! — гаварылі байцы.

Сасоннік звінеў і трашчаў да самага святання.

З усхода сонца магутныя савецкія танкі пераправіліся праз раку і ляцелі на захад.

Далёка наперадзе гарэла вёска, падпаленая адступаючым праціўнікам. Слупы полымя калыхаліся ў небе, адсвечвалі ў вачах савецкіх танкістаў, распальвалі ў іх сэрцах нянавісць і помсту да нямецкіх людэдаў.

Нашы цяжкія танкі насцілі прышэльцаў у вёсцы Б., і вораг не ў сілах быў спыніць наступальны парыв савецкіх танкістаў. Хруст варожых касцей чуўся пад гусеніцамі, і кроў разбойнікаў чарнела на снезе.

Танкі ляцелі на захад...

На захад па новай пераправе ішлі новыя рэзервы савецкіх войск.

А. ПЯТРОВІЧ.

## БАЯВЫЯ СПРАВЫ БЕЛАРУСКИХ ПАРТЫЗАН

### МАГІЛЕЎСКАЯ ОБЛАСЦЬ

У жорсткіх баях з нямецкімі акупантамі партизаны аднаго з атрадаў за апошнія дні разграмілі 10 гарнізонаў ворага і знішчылі 417 гітлераўцаў.

На рахунку атрада лічыцца ўжо больш 1.500 знішчаных фашыстаў.

Партизаны захапілі 3 склады з харчаваннем, 86 вінтовак, 5 ручных і 1 станкавы кулямёт, 71 аўтамат, 8 пісталетаў, 3 матацыклы, 3 цягачы і 10.000 патронаў.

Народныя месціцы раздалі насельніцтву 15 тон хлеба. Гэты хлеб немцы рыхтавалі для адпраўкі ў Германію.

### ВІЦЕБСКАЯ ОБЛАСЦЬ

Каля 2.000 нямецкіх карнікаў павялі наступленне на групу партизанскіх атрадаў. Партизаны аказалі актыўнае супраціўленне. У 8-гадзінным баю было знішчана да 100 гітлераўцаў.

\*\*\*

Шэсць партизан-падручнікаў на вачах у гітлераўцаў пусцілі пад адкос воінскі эшалон. Разбіты паравоз, 9 платформ з аўтамашынамі і 4 вагоны з фашыстамі. Забіта 90 і паранена 140 нямецкіх салдат і афіцэраў.

### ПАЛЕСКАЯ ОБЛАСЦЬ

Партизаны обласці руйнуюць чыгуначныя камунікацыі ворага. У сакавіку народныя месціцы аднаго з атрадаў арганізавалі 6 крушэнняў воінскіх эшалонаў, у часе якіх былі разбіты 3 паравозы і 58 вагонаў з войскамі і рознымі ваеннымі грузамі.

Другі атрад пусціў пад адкос 8 эшалонаў ворага. Разбіты 6 паравозаў і 45 вагонаў, пашкоджаны два паравозы і 42 вагоны.

## Міжнародная інфармацыя

### ХВАЛЯВАННІ ВА ФРАНЦЫІ

15 сакавіка ў Ліоне (Францыя) адбылася бурная дэманстрацыя на вакзале ў сувязі з аршштам 7.000 рабочых для адпраўкі ў Германію. Вакзал быў акружан эсэсаўцамі. Дэманстранты выкрывалі лозунгі: «Далоў Петэна! Лавалі на шыбеніцу!».

Адбыліся вулічныя сутычкі, у часе якіх забіта некалькі нямецкіх афіцэраў. Вулічныя дэманстрацыі адбываюцца і ў іншых гарадах Францыі. Сярод дэманстрантаў многа жанчын, якія пратэстуюць супроць угоні іх мужоў і дзяцей на работу ў Германію.

### НАЛЁТЫ САЮЗНАЙ АВІАЦЫІ

3 Англіі паведамляюць, што 22 сакавіка амерыканскія цяжкія бамбардзіроўшчыкі зрабілі свой трэці дзённый налёт на германскую ваенна-марскую базу ў Вільгельмсхафене. Бамбардзіроўка дала добрыя вынікі.

Уноч на 22 сакавіка англійская авіяцыя зрабіла паспяховы налёт на Неапаль.

Англійскае міністэрства інфармацыі паведамляе, што ў налёце ўноч на 23 сакавіка на Сен-Назер (германская база падводных лодак) прынялі ўдзел каля 300 чатырохматорных бамбардзіроўшчыкаў. Умовы надвор'я ў раёне цэлі і добрая бачнасць садзейнічалі паспяховай бамбардзіроўцы.

РЕДАКЦЫЙНАЯ КАЛЕГІЯ  
А131.